

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ నిర్వేదస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ నిర్వేదస్తబకః ॥

శరణీకరణీయాంఘ్రిం శాశ్వత్తాపత్రయాతురైః |
సర్వనిర్వేదశమనీం సమస్తజననీం నమః ॥ 1 ॥

అనుపాసిత తావకాంఘ్రిపద్మాన్యపరామృష్టపరావరస్థితీని |
జగదంబ వృధైవ జీర్యతో మే సమతీతాని హి జన్మనాం శతాని ॥ 2 ॥

అపవర్గకథాపథాతిగానామనుదాసీనహృషీకకింకరాణాం |
దివసా బహవో వృధైవ యాతాస్తవ సానందముపాసనం వినా నః ॥ 3 ॥

అవధీరితసాధుసంగమానా-

మపచారేషు చ బద్ధకంకణానాం |
కథమన్యతమం కృపానిధే మాం
కమలే హంత వృథా కృథాః ఖలానాం ॥ 4 ॥

స్మారం స్మారం మలినవిషయాన్ మానసం మేఽవసన్నం
చారం చారం ప్రతిఖలగృహం జాతఘేదౌ చ పాదౌ |
కారం కారం కుజనవినుతిం క్లేశితా హంత జిహ్వ
వారం వారం వరజలనిధే కిం ను విజ్ఞాపయేయం ॥ 5 ॥

విహితమఖిలం త్యక్త్వా కృత్వా చ గర్హితమన్వహం
తదుచితఫలాన్యత్రాముత్రాప్యహో కలయన్నహం |
గుణగణనిధే మృత్వా మృత్వా కియంతి యుగాని వా
మురవిజయినో జాయే జాయేయ మోహభయాతురః ॥ 6 ॥

తృణత్యాజం త్యక్త్వా త్రిజగతి కలత్రాదివిషయాన్
 ప్రణత్యా తే దివ్యాం కతి కతి గతిం యాంతి కృతినః |
 అహం త్వేవం తావద్విషయవిషయంత్రేషు పతితో
 విషీదన్ సంసారే విపదవసరే రోదిమి రమే || 7 ||

జనని మహతి వంశే జన్మ లబ్ధం తతః కిం
 విశదమధిగతే వా వేదశాస్త్రే తతః కిం |
 సదసి కథకదర్పః సాదితో వా తతః కిం
 భవజలధితరిస్త్యం భావితా చేన్న చిత్తే || 8 ||

అటిత్వా దుర్దేశాన్ సదసి చ నటిత్వా క్షితిభుజాం
 పఠిత్వా దీనోక్తిరపి ఫలమలభ్యాతిచపలః |
 అపారైర్వాప్యపారైరలసతనురారాధనమహో
 భవత్యా హిత్వాహం బలవదవసీదామి కమలే || 9 ||

నిరంతరమరుంతు ధైర్ని రయవేదనాపాదనాద్
 దురాసదధరాభుజామలమపావనైః సేవనైః |
 రమే నను రమేత మే దురితమోచకే మేచకే
 ఘనస్తని మనస్త్యయా ఘటితనర్మణి బ్రహ్మణి || 10 ||

జనని హృదవసాదం శుష్కనిర్వేదవాదం
 జనని జహదపార్థం శశ్వదాలంబ్య ధైర్యం |
 శరణమిహ భజేయం సంశ్రితాన్వైరజేయం
 దనుజభిదముదారం తం భవత్యా సదారం || 11 ||

నిర్విణ్ణమభిక్నేః నిరీక్ష్య మాం శీతలైరపాంగలవైః |
 అభిషించసి బలివంచకచరణద్వయశరణవరణసామ్రాజ్యే || 12 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే నిర్వేదస్తబకః ||